

РОДНЫ КРАЙ

Орган Т-ва Беларускае Ас'веты — выходзіць 2 разы ў месяц.

Адрэс Рэдакцыі і Адміністрацыі:
Езуіцкая вул. 6, кв. 2.

Прымо інтэрэсантаў:
у Сэкрэтар'яце ТВА—у будні ад 9—12 г.
у Рэдакцыі .. ад 12—14 г.

Цана падпіскі
з дастаўкай поштай:

За год 2 зл. 50 гр.; за паўгоду—1 зл. 35 гр.
за 3 месяцы — 75 грош;
за 1 месяц — 30 грош.

№ 9 (97)

Вільня, 25-га ліпеня 1936 г.

Год 4-ты.

Хто на гэтым выйграе?

таньне аб барацьбе з камунізмам паўстае ўва ўсіх так званых капіталістычных дзяржавах. І барацьба гэтая вядзецца з большым ці меншым напружаньнем у залежнасьці перш-на-перш ад унутранага стану тае ці іншае дзяржавы, а так-жа і ў залежнасьці ад ступені разьвіцьця камуністычных агентураў. Аднак у большасьці дзяржаваў барацьба гэная вядзецца выключна мэтадам паліцыйным. Камуністычная партыя пераважна залічваецца да арганізацыяў нелегальных і кожная праява акцыі гэнае партыі, а нават проста прыналежнасьць да яе караецца законам.

У Польшчы, напрыклад, паводле закону прыналежнасьць да камуністычнае партыі караецца вастрогам да 15 гадоў. Такія самыя больш-менш кары прадбачацца карнымі кодэксамі і іншых дзяржаваў. Зразумела, што ў залежнасьці ад зробленага праступленьня і асобы самога падсуднага кара гэная хістаецца ў даволі значных граніцах.

Як бачым, кары для камуністаў кожным кодэксам прадбачацца даволі значныя і дзеля гэтага варта прызадумецца над тым, чаму—не зважаючы на суровыя кары—камуністычныя працэсы ўсьцяж пашыраюцца.

У чым, фактычна, зьявічаецца атракцыйная сіла камунізму?

Адміністрацыйная ўлада пераважна стараецца вытлумачыць усё грашыма, якія кідае камінтэрн на камуністычную прапаганду. Бязумоўна ў значнай меры гэта справядліва, але аднак толькі ў значнай меры, а ня выключна, бо-ж часта здараюцца выпадкі, калі „рукі“ камінтэрну аніякдагледзец не ўдаецца.

З нашага пункту гледжаньня, так зване, камуністычнае пытаньне павінна быць перадусім склясыфікавана, бо-ж нельга кожную праяву таго ці іншага антыдзяржаўнага выступленьня звальваць у адну, так сказаць, камуністычную бочку. Такое ўпрашчаньне зьявішчаў адміністрацыяй больш памагае камунізму, чымсь яму шкодзіць і дзеля гэтага мо'мы зьяўляемся сьведкамі такой колёсальнай колькасьці камуністычных працэсаў.

Трэба было-б фактычна падзяліць усе гэныя працэсы на чатыры аснаўныя групы:

1) чыста камуністычныя, дзе дзеюць партыйныя людзі, безпасярэдня зьвязаныя з агентурамі камінтэрну, 2) камуністычныя па форме, а па зьмету—вынік правакацыйнае працы тых ці іншых платных агентаў, 3) проста антыдзяржаўныя выступленьні, нічога супольнага ня маючыя з камунізмам, а выкліканыя выключна незадаваленьнем з існуючага стану рэчы ды імкненьнем да больш радыкальнай разьвязкі ўсяго дзяржаўнага і грамадзкага жыцьця і 4) не-антыдзяржаўныя, а хутчэй антыадміністрацыйныя выступленьні лёяльных грамадзян, пакрыўджаных тою несправядлівасьцяй, якая зроблена ім чыёюсь злою воляю.

Як бачым, з вышэйпрыведзенай класіфікацыі, да сапраўды камуністычных працэсаў можна залічыць выключна першую групу і такія працэсы, фактычна, даволі рэдкія. Іх вельмі лёгка пазнаць і адрозьніць, бо-ж у такім выпадку мы заўсёды маем дзела з ярка выражанаю пастаноўкаю пытаньня. Значна трудней бывае з другою групаю, дзе падсудныя—пераважна лёгкаверныя, ашуканыя людзі, якія папаліся на вудачку таго ці іншага агента, які ў дадатак у большасьці выпадкаў зьяўляецца агентам адначасна з двох бакоў.

Зразумела, што для праступленьняў гэнае групы трэба прыкладаць зусім іншую мерку, а заданьнем адміністрацыйнае і судовае ўлады фактычна павінна было-б быць імкненьне раскрыць правакацыю з чыйго-б яна ня была боку, ды сурова пакараць перадусім правакатараў. Выкрыць-жа такога махера пры дружных высілках адміністрацыйнае і судовае ўлады, заўсёды-б удалося.

Трэцяя група павінна-б на сябе зьварнуць ужо асаблівую ўвагу, бо-ж яна бязумоўна нічога супольнага з камунізмам ня толькі як з арганізаванаю партыяй, але нават як з ідэйным кірункам ня мае.

Зразумела, што праступленьні гэнае групы, як антыдзяржаўныя ў пэўнай меры будуць падпадаць пад тыя ці іншыя параграфы карнага кодэксу, аднак ужо чыста паліцыйных мэтадаў барацьбы тут мала, бо-ж тут мы будзем мець дзела пераважна з барацьбою ідэйнаю, якую штыком ужо не

пераможаш.

Да гэтага роду зьявішчаў дзяржаўная ўлада павінна падходзіць вельмі і вельмі асьцярожна, дасьледваючы дакладна ўсе прычыны, якія выклікалі незадаваленьне, прывёўшае да актыўных выступленьняў. Тут мы можам спаткацца з людзьмі, якія адважна бароняць сваю ідэю, будучы прасякненыя як найбольшым патрыётызмам, а большасьць такога рода выступленьняў фактычна нельга падцягваць пад антыдзяржаўныя, а хутчэй іх можна было-б разглядаць, як звычайныя сацыяльна-грамадзкія рухі, скіраваныя мо' часта супроць пэўнай улады, але ня супроць дзяржавы, як тае. Тут патрэбны ўжо мэтады пераважна ўзгадаваўчыя.

Урэшце чацьвертая група—мо найбольшая—гэта спакойныя лёяльныя грамадзяне дзяржавы, даведзеныя да роспачы, ці то цяжкім эканамічным станам, ці то несправядлівасьцяй адміністрацыйнае ўлады.

Прымаючы пад увагу, што пад гэную групу найбольш падпадае беларускага сялянства і работнікаў, затрымаем на ёй крыху даўжэй.

Каб не опэраваць агульнымі выражэньнямі, прыпамнім некалькі канкрэтных выпадкаў:

На мінулым тыдні былі зьмешчаны ў „Kurjerze Wileńskim“ два артыкулы: „Барацьба з камунізмам“ і „Паніцы да клубка“, дзе парушаны дзьева балючыя справы: 1) эканамічнае палажэньне беларускае вёскі і 2) крыўдныя, несправядлівыя адносіны адміністрацыі.

Першая малюе нам тое жудаснае эканамічнае палажэньне вёскі Есьманаўцы, Гарадоцкае вол., Маладэчанск. павету, калі цэлая вёска апынулася бяз пашы для свае скаціны. 67 гаспадароў водзяць звыш 150 галоў скаціны даслоўна на шнурках па голых межах і дарогах. Ці-ж гэта ня можа давясці да роспачы? А Есьманаўцы не становяць нейкага асаблівага вынятку: можа іншыя ня маюць бяды з пашаю, то маюць ня меншую бяду проста з беззьямельлем і безрабочьцем.

Есьманаўцы мелі пашу для скаціны па данай з 1866 г. Але гэную пашу ад Есьманаўцаў уласьнікі суседніх двароў судом адабралі, а сяньня кажучь, як піша „Kur. Wil“, хай сяляне столькі скаціны ня трымаюць;—Паночку, яны-ж каму-

ністы, яны хочучь нашай зямлі. Забралі-б усё.

Таксама і мясцовая адміністрацыя ўважае есьманаўцаў за камуністаў, бо-ж яны ў сёлетнім годзе пачалі ізноў дабівацца сваей беларускай школы. Вось, як аб гэтым піша той-жа „Kurjer Wileński“ з дн. 10 ліпеня 1936 г.: «...Вось сорок з нечым гаспадароў вёскі падпісалі дэкларацыю, у якой просяць Кураторыю Віл. Шк. Вокругу адчыніць у вёсцы беларускую школу. Адміністрацыйныя ўлады бачаць у гэтым руку камуністаў, каторыя ў апошнія часы пачалі дзейнасьць якраз у гэтым кірунку і ў Маладэчанскім павеце. Гаспадары мусяць даказаць сваёй незалежнасьці ад камуністаў. Зацікаўленыя гаспадары станоўча цьвердзяць, што яны не-камуністы і не падлягаюць іх уплывам. — Жывём спакойна, усяму падчыняемся. Ня чураемся і польскага языка. Хочам толькі для нашых дзетак беларускую школу — казаў адзін з іх... Падпісаныя дэкларацыі з дамаганьнем беларускае школы трэба недзе пасьведчыць. Толькі войт можа гэта зрабіць бясплатна. Войт аднак ніколі ня мае часу, ніколі няма яго ў хаце, калі толькі прыйдуць пасьведчаць подпісы. Замест войта ў гміне спатыкае прасіцеляў «пшадоўнік» паліцыі. А вы чаго? Камунізму вам захацелася? А карныя мандаты вы аплацілі? А «нужнікі»-та ў вас чыстыя? Гаспадары ўцякаюць да хаты, бо-ж з «пшадоўнікам» паліцыі лепш не спатыкацца».

Вось як спатыкае мясцовая адміністрацыя тых, хто жадае выконваць закон, выданы Соймам Польскае Рэспублікі.

Ці-ж тут можна знайсці нейкае тлумачэньне? Ці-ж пасья ўсяго гэтага можна вініць сялян за іх настроі, калі яны добра разумеюць, што прадстаўнік дзяржаўнае ўлады, стражнік, так сказаць, права і справядлівасьці — творыць перашкоды, раўназначныя абсалютнай забароне і нялічэньню з законам?

Дык над гэтым якраз трэба падумаць вышэйшай уладзе, ды скончыць раз з такімі супярэчнасьцямі ды недарэчнасьцямі.

Зусім згаджаемся з газэтай „Kurjer Wileński“, якая кажа, што лепш законна зьліквідаваць усе няпольскія школы, чымся, ня гледзячы на фармальны дазвол, перасьледваць народ за яго абаснаваны імкненьне да роднае школы. Апошняе здарэньне ў Есь-

манаўцах зьяўляецца яскравым прыкладам таго, як людзей, зусім лёяльных грамадзян Дзяржавы, ня маючых нічога супольнага з камунізмам, дзеля апраўданьня сваіх неадпаведных паступкаў, гвалтам залічаюць у камуністы.

Хто-ж выйгрывае на гэтым? Хіба-ж, што толькі камуністы, і то напэўна, бо ані беларусы, ані Польская Дзяржава, ведама-ж, ніякай карысьці з гэтага мець ня будуць.

Генэрал Орліч-Дрэшэр згінуў у самалётнай катастрофе.

16 г. месяца абегла ўсю Польшчу вестка аб сьмерці начальніка паветраных сілаў дзяржавы, ген. Орліч-Дрэшэра.

Катастрофа з самалётам, на якім ляцеў ген. Орліч-Дрэшэр разам з падпалкоўнікам Лётам і капітанам-пілётам Лагэўскім на сустрэчу сваёй жонцы, якая вярталася паражомам „Пілсудскі“ з Нью-Ёрку, здарылася на Балтыцкім моры каля Арлова, недалёка ад берагу, на вачох многіх людзей, якія кінуліся на лодках ратаваць; шмат хто выраў глыбака ў воду на месцы няшчасьця—але ўсё дарэмна. Ніхто ня ведаў, хто згінуў, думалі, што на апарце сядзеў толькі адзін пілёт, але пасля таго, як усплыла генеральская шапка, зьявілася першае дапушчэньне, што ў самалёце былі нейкія важныя пасажыры.

Трэба адцеміць, што ген. Орліч-Дрэшэр ляцеў на першараднай машыне, на тэй самай, на каторай польскі лётчык Плончынскі задыў у 1934 г. другую нагароду на кругавым палёце. Гэты апарат быў аддадзены ў распараджэньне ген. Орліч-Дрэшэра і знаходзіўся пад дбалым даглядам першага лётнага паўка.

Спецыялісты выказваюць дапушчэньне, што прычынай катастрофы была спроба пілёта перайсьці захутка з зямлі на воду. Тыя самыя спецыялісты думалі, ня глядзячы на супярэчнасьць з наказаньнямі сьведкаў, што самалёт упаў у воду з вышыні ўсяго некалькі дзесяткаў цэнтymэтраў і гэтым тлумачаць факт, што ніхто з трох сідзеўшых у машыне не пасьпеў зьвольніцца з рамнёў. Калі-ж прыняць пад увагу, што самалёт ляцеў з хуткасьцю 200 кілёмэтраў у гадзіну, спад яго ў воду павінен быў скончыцца катастрофай, бо пры такой скорась-

ці вада робіцца цвёрдай, як камень.

Кажуць, што самалёт падняўся пры сільным ветры, на што, быццам, пілёт зварочваў увагу генэрала, але Орліч-Дрэшэр рыскаваў падымца ў паветра пры самых няспрыяючых атмасфэрычных умовах.

Уражаньне, выкліканае ў Польшчы гэтай катастрофай, паглыбляецца як вялікай папулярнасьцю самога згінуўшага генэрала, старога супрацоўніка Маршалка, чалавека, які, зараз-жа пасля пачацьця сусьветнай вайны, пакінуў рады расейскай арміі і аддаўся ў распараджэньне Каманданта польскіх легионаў,—так і радам абставаў, звязаных з гэтай трагедыяй, у якой згінулі, як ведама, яшчэ і два выдатныя польскія афіцэры.

Хаўтуры згінуўшага генэрала адбыліся 20 г. месяца ў Оксіюі, на вайсковых могілках. На хаўтурох былі прысутнымі п. Прэзыдэнт Польскае Рэспублікі граф. І. Мосьціцкі, ген. Рыдз-Сьміглы, прадстаўнікі ўраду і генэралітату.

У хуткім часе над труной пабудуюць маўзалей, каторы будзе відаць з боку мора на шмат кілёмэтраў і станецца як-бы сымболом бязупыннай стражы Польшчы пры моры.

Тварам да вёскі.

Аб цяжкім жыцьці вёскі, аб тых недастачах і бядзе, якія зьявіліся на вёсцы ў рэзультате гаспадарчага крызысу, шмат пісалася ў газэтах як беларускіх, так і польскіх.

У апошнія-ж часы гэнае пытаньне ня сходзіць са старон газэт рознага кірунку. Таксама і ўрадовыя колы шукаюць адпаведных шляхоў дзеля вырашэньня гэнага пытаньня. Відаць, што і ўрадовыя дзейнікі і грамадзка-палітычныя дзеячы добра разумеюць тое, што даўжэйшы час вёска жыць так, як жыве цяпер, ня зможа, што трэба зараз-жа безадкладна прымаць пэўныя меры, каб вывесці вёску з таго палажэньня, у якім яна апынулася. Але як-жа гэта зрабіць? Якія меры трэба прыняць, каб палепшыць цяжкое жыцьцё сялянства?

Вось тут пачынаецца вялікае разыходжаньне ў паглядах, якія розныяцца ня толькі нязгоднасьцю, але і поўнай супярэчнасьцю. Пэўныя групы грамадзянства, а таксама і пэўныя ўрадовыя кругі лічаць неабходнасьцю дзеля палепшэньня вясковскага жыцьця правядзеньне, і то ў хуткім часе, зямельнае рэформы, уважаючы, што малазямельнае зьяўляецца адной з галоўных прычын вясковай бедна-

сьці. Патрэбныя для гэнае рэформы запасы зямлі, па іх думцы, трэба было-б узяць з дзяржаўных двароў і тых прыватных двароў, якія маюць вялікія скарбовыя ды іншыя даўгі.

Супроць такога праекту, супроць зямельнае рэформы востра выступаюць іншыя колы польскага грамадзянства, цьвердзячы, што ўсім жыхаром вёскі ўсё роўна зямлі ня хопіць і што лішніх людзей з вёскі трэба скіроўваць у гарады, дзе яны могуць заняцца гандлем, або рамёсламі. Аўтары гэтага праекту лічаць, што незадавальненне сярод сялянскіх гушчаў выклікаюць не двары з іх вялікімі абшарамі, а сэквэстратары, паліцыя і нясумленныя гандляры („Stowo“). Ізноў-жа староннікі гэтага другога праекту даказваюць фактамі, што сялянства цікавіцца і палітычным жыцьцём, дзеля чаго на адказных гаспадарственных становішчах мусяць быць людзі, да якіх сялянства мае давер („Czas“).

Ясна, што для кожнага, хто хоць трохі бліжэй ведае вясковое жыцьцё, зьяўляецца зразумелым той факт, што без зямельнае рэформы, без надзелу зямлёй беззямельных і малазямельных ня можа быць аніякай мовы аб палепшэньні сучаснага вясковскага жыцьця. Ізноў-жа для кожнага зьяўляецца бясспорным і тое, што бедны селянін, які ня мае за што пражыць у вёсцы, тым больш ня зможа знайсці нейкую працу ў горадзе, дзе і без таго поўна безработных. Значыць лішнія вясковыя рабочыя рукі могуць знайсці працу толькі на вёсцы, што ізноў-такі магчыма толькі пры правядзеньні шырокай зямельнай рэформы.

Але бязумоўным зьяўляецца і тое, што сялянскія гушчы ў нашыя дні вельмі розныцца ад даваеннага сялянства, якое цікавілася толькі сваімі загонамі ды гонямі. Цяпер селянін, ня менш мешчаніна, цікавіцца і грамадзкім і палітычным жыцьцём, адносячыся з пэўным даверам да сваіх прыхільнікаў і з недаверам да зусім чужых яму людзей. Праўда, гэныя адносіны можа спасьцерагчы толькі чалавек блізка стаячы да селяніна, а першаму лепшаму з боку вельмі часта можа здацца зусім што іншае. Дык ня дзіва, што пэўнай групе грамадзянства, а перадусім пэўным урадовым колам настроі сялянства пераважна выдаюцца ў іншым сьвятле, чымся яны ёсьць у сапраўднасьці. З гэтае прычыны нярэдка сялянству зусім незаслужана робіцца крыўда. Прыкладам, часта сьцьядомага селяніна беларуса ніжэйшая адміністрацыя лічыць камуністам і трактуе яго, як „вывротца“, „антыдзяржаўніка“ і гэта таму, што тая-ж самая адмі-

ністрацыя ня можа ўлавіць сапраўдных настрояў беларускае вёскі, ня можа адрозніць беларускага ад камуністычнага.

Хто-ж ад гэтага церпіць? Ды ўсё тая-ж самая вёска, якая акром таго ўгінаецца пад цяжарам розных падаткаў ды павіннасьцяў і ўрадовых і самаўрадовых.

І усё-такі вёска стараецца выконваць наложаныя на яе павіннасьці сумленна, пакуль гэта не перавышае яе сіл, трымаючыся правіла—хоць хлеб з вадой, абы не з бядой—Такім чынам дзеля палепшэньня цяжкага палажэньня сялян, неабходна безадкладнае правядзеньне зямельнае рэформы, а разам з тым патрэбна зьмяншэньне падаткаў, зьніжэньне цэнаў на манопольныя і картэлёвыя тавары.

Таксама трэба заўсёды помніць, што селянін не зьяўляецца грамадзянінам другой катэгорыі і што апрача матэрыяльных у яго ёсьць і вышэйшыя патрэбы, перш дусім ёсьць імкненьне да ведаў, да асьветы, да ўсяго таго, без чаго ня можа абыйсьціся сучасны чалавек.

Пастановы гданскага сэнату касуюць канстытуцыю.

Гданскі сэнат выдаў цэлы рад новых пастановаў, каторыя, як кажуць у офіцыйным паведамленьні, зроблены для добра грамадзкай бясьпечнасьці і парадку. Так, прыкладам, зьменены закон аб арганізацыі. Зьмены прадугледжваюць зачыньне такіх арганізацыяў, сябры каторых пры пасярэдніцтве арганізацыі распаўсюджваюць чуткі, якія могуць закруць інтарэсы вольнага гораду. Другая пастаnova высясьняе, што паліцыйныя дзеянні палітычнага характару не падлягаюць абжалаваньню і срок арышту для правадаеннага сьледзтва прадоўжаны з 3-х тыдняў да 3-х месяцаў.

Сябрам апазыцыйных партыяў забаронена рэдагаваньне газэтаў.

Антыўрадовая дзейнасьць, якая раней каралася 3 тыднямі канцэнтрацыйнага лягеру, цяпер караецца заключэньнем у лягер на 3 месяцы, як гэта практыкуецца ў Нямеччыне. Адначасна выдаюцца асобныя дэкларацыі, якая гарантуе асабістую свабоду лёяльным грамадзянам і свабоду друку і пералічае рад арганізацыяў, адносна свабоды друку, сходаў і права напэньня аружжа.

Гэтыя пастановы, які зьяўляюцца супярэчнымі вэрсальскаму дагавору, фактычна касуюць канстытуцыю вольнага гораду Гданска.

3 выдавецкае нівы.

С. Паўловіч. „Першыя зернякі“. Беларускае грамадзкае выданьне Язэпа Малецкага. Вільня 1936.

Беларуская друкарня ім. Фр. Скарыны выпусціла гэту кніжку паматацку. Зьмест уложаны ўмелю педагогічнаю рукою. Дзеліцца ён гэтак: Часьць букварная (г. знача дэмантар). Чытанка для дзяцей. Беларусь і беларусы. Прырода і праца на Беларусі. Культура і поступ. Вучэньне—сьвет, навучэньне—цэма.

Аднак бяда ў тым, што сам аўтор грамадзкае славацьці ў беларускай мове і дзеля гэтага, пераглядаючы кніжку па парадку, даецца заўважыць вельмі шмат, як на падручнік для навучаньня, недапушчальных заганяў. Ці-ж гэтак, напр., культурна-асьветная ўстанова, як Беларускі Інстытут Гаспадаркі і Культуры, не магла зьявіцца на сябе ініцыятывы склікаць хоць-бы невялічку камісію беларускіх моваведаў, каб кніжка магла выйсьці ў сьвет пасля яе ўсебаковага разгляду?

Заганяў у грамадзкім гэтак шмат, што іх падзяліць можна на асобныя катэгорыі. Напрыклад:

1. *Небеларускія звароты мовы*

і маскалізмы:

Хата Тараса—замест Тарасова хата, як сказаў-бы беларус; шапка таты—замест татава шапка, пас—пасьвіў, сумка—торба; жонка Тамаша—Тамашова жонка, або Тамашыха. Мама шаравала (мыла?) вонны, Малако казы—замест казінае малако; бруква—бруква або бруква. Крыстына рассыпала збожжа на (беларус сказаў-бы па) таку, каб высахла. Збожжа—на вазу Тамаша (пабеларуску—на Тамашовым возе); Ліда і Трокі—гарады блізка (каля?) Вільні. Колька—замест Міколка, Міколік; мараць—пэцкаць, эканом—пабеларуску аэканам і нават акоман (Е. Карскі „Бёлоруссы“ том I). Цэгла робіцца з гліны на (замест у) цагельні; уян (мусі ад расейскага вьюн). З міру па нітцы—голаму рубашка—жыўдом тульскае ці разанская прыказка, бо мір пабеларуску азначае нішто іншае, як мір, цішню, спакой, а расейскае рубашка або рубаша пабеларуску—сарочка; пень-пяньк-апёнкі (апёнкі). Зьмяншальнае ад пень—пабеларуску пеньчык; лахмач—калмач; пылаюць—гараць; ручком (ручай-ручаём); замкавым—замест замковым; і зараз (цяпер) ладзяць; не (ня) цьвіце яблыня раней йгрушы (беларус напэўна кажа: „раней за грушу“ ці „раней, як груша“).

А як вымавіць два й побач (раней йгрушы)? На вуме (маск, на ўме). Вужы ня кусаюць—замест ня кусаюцца. Ляжыць ніжэй (за?) вераб'я, устане—вышэй (за?) каня; лесалікі—пабел. тартакі. Завярнуў (завінуў, закруціў?) у свой каптанік; ірам—пабеларуску шнар. пісак. Пытаецца бацька Паўлючка—(замест ў Паўлючка). Мішка (маск, мяношкка медзьведзя) дагнаў (даганіў) жнейку і працягвае ёй (пабеларуску—выцягвае да яе) хворую лапу; наракам (сумьсьля?); чакае сваю гаспадыню (паб. свае гаспадыні); па цэламу (замест па цэлым) збанку; дужа (укр.) многа—замест вельмі шмат, многа; па далёкаму, няведамаму, сінему, спакойнаму небу (склонена зусім чыста парасейска, бо панашаму: па далёкім і г. д. небе, а небу, дык у нас—форма давальнага склону). Вечарам—увечары; каля хлеву (пабел. хлява). Знаёмч Сідарука—Сідарукоў знаёмч; чарнільніцы—варкаваў (маскалізм). Рэчка ажно гудзіць (аж гудзе); загудзела (загуло); шагаюць, гадзюка (зьямяя, вужака); вырублены (высечаны) лес; на сьпіне (шыі, хрыбце) ў зубра; пагналася (пабегла). Плуг сын сахі. Ён і падобны да яе, але ў рабоце куды лепей сваёй (?) маткі (куды лепшы за сваю маці

(матку), самы просты (наіпрасьцейшы) цяпла—цяплыні, курылкі—лазоўкі, выгляд вёскі і ўклад (лад, парадак) жыцьця былі (быў) інакшы. Самадзялковую (свае работы, свайго вырабу, саматканую) адаежу. Парадкі пайшлі другія (іншыя); краснуха (хвароба—мусі рожа ці вогнік?); кланы—блашчыцы; чысьці-чысьць; памешчыкаў-абшарнікаў.

2. *Незахоўваньне аканья, а часам дык ізноў вялікі ў ім „пэрагол“; напр.: Чэпун (прозьвішча хіба што з націскам на у?); брэшэць—брэша (ць), не (ня) цяжка, мядзьведзя (а ў іншым месцы інакш—мядзьведзя), скачэць—скача (ць), не (ня) цьвіце, не кусаюць, не ўзышло, без (бяз) працы, не выдзер, жнея, не прыходзіў, вялічэй, мядавік (аж тры разы ў расказіку „Жарт“), непрыемнасьцяў, бэкасы—бакасы, соучэ (а), не трывожыць, не зналі, не ротам, не чурайся, без жуды, не газа.*

3. *Найравільныя канчаткі скланеньняў ды спражэньняў, небеларускія формы словаў:*

пасьвіць—замест пасе, букв(аў), — да рэчы сказаць, буква паб. літара—на вазу (возе), за мастом (мостам), бондары—бандары, вугол, вуголь—вугал, вугаль; на мігайлі (е), маргайлі (е), дапаможа—памога, дзелюць (яць); Барбара

Гарачыня.

Мусіць мала хто з нас помніць такі год, каб стаяла так доўга гэтая гарачыня, як сёлета. А пры гарачыні, як ведама, трапляюцца і навалніцы з пяронамі, ад якіх бывае шмат шкоды людзям.

Але сёлетняя гарачыня ў прыродзе выклікала пэўную гарачку і ў міжнародным жыцці.

Звычайна, як толькі прыходзіла лета, у палітычным жыцці як асобных дзяржаў, так і ў міжнародным жыцці наступаў, так званы „агурочны час“, інакш кажучы, наступала цішыня. Розныя палітычныя дзеячы тады кідалі свае штодзённыя заняткі і хаваліся дзе-небудзь у зацішнае месца, каб мець магчымасць забыцца аб розных важных справах ды супачыць.

Сёлета-ж, ня гледзячы на гарачыню, палітыкі розных краёў мусяць працаваць улетку яшчэ больш як узімку, бо-ж на свеце адбываюцца нечаканыя, або, правільней кажучы, зусім новыя зьявы.

Яшчэ людзі не паспелі разблутаць тэй мешаніны, якую выклікаў па сябе неспадзявана хуткі і мала кім прадбачаны канец італьянска-абісінскай вайны, а разам з тым скасаваны гэтак ўрачыста абвешчаныя санкцыі, скіраваныя супроць Італіі, ажно новая зьява як-бы ўскалыхнула ўсё міжнароднае жыццё.

Такім фактам зьяўляецца адбыццё яшчэ аднаго паразуменьня Нямеччыны з Аўстрыяй, пры поўнай згодзе на гэнае паразуменьне Італіі.

Тут трэба ўспомніць, што дасюляшня эўрапейская палітыка, пасляваенная укладалася між іншым пад уплывам супярэчнасці інтарэсаў Нямеччыны ды Італіі, якая ня менш за Францыю ды Англію апыкавалася незалежнасцю Аўстрыі, імкнулася перадаць не дапусціць да паразуменьня Аўстрыі з Нямеччынай, уважаючы такое паразуменьне за пачатак злучэння ўсіх немцаў, у рэзультате чаго мусіла-б змяніцца дасюляшня палітычная карта Эўропы.

Так было ажно да італьянска-абісінскай вайны, якая ўнесла разлад між Італіяй з аднаго боку і Англіяй з Францыяй з другога боку, у рэзультате чаго пачынаецца збліжэнне Італіі да Нямеччыны, аб чым найлепш сведчыць адбыццё яшчэ ў пачатку ліпеня сёлетняга году нямецка-аўстрыяцкае паразуменьне. Мала таго: Муссоліні адмовіўся ад пляну адбудовы штрэзанскага фронту, які быў намечаны ўвясню леташняга году і быў скіраваны супроць Нямеччыны, заяўляючы, што бяз учасця Нямеччыны ня можа быць аніякай мовы аб

Дождж у часе пагоды.

У мінулы панядзелак была — кажучы стылем мэтаролёгічных камунікатаў — сонечная пагода, амаль бязхмарная. Аднак ня гледзячы на гэта ішоў дождж, і то густы.

Памыліўся б усётакі той, хто гэтак зьявішча ўважаў-бы за нешта нязвычайнае; наадварот: паўтаралася яно з поўнай рэгулярнасцю што месяца, рожнячыся толькі багацьцем „ападаў“. Бо гэта ня звычайны дождж, перад каторым людзі хаваліся пад страху ці парасон. Дождж гэты — гэта шматлікія выйгрышы, каторыя падаюць у цягненнях Дзяржаўнай Лётарэі, а колькасць іх залежыць ад класы гэтак чынам наступна:

І вось за ліпеня адбылося апошняе цягненне другой класы трыццаць шостае Лётарэі. У гэтым дню вылісаваны былі ня толькі два галоўныя выйгрышы па сто тысяч злотых і сталы дзённы выйгрыш, але і тыя спасрод вялікіх выйгрышаў, каторыя асталіся яшчэ ў коле. Канчальныя вынікі цягнення прадстаўляюцца такім чынам наступна:

Па сто тысяч злотых выйгралі нумары 97034 у Лодзі і 136803 у Познані, лепш кажучы ў тамтэйшай філіі адной з варшаўскіх колектураў. Пяцьдзесят тысяч чаў і дваццаць пяць тысяч чаў даліся Кракаву на нумары 58840 і 64740; у Львове ўрэшце праддзены быў №170678.

адбудове бясшпекі Эўропы. Таксама на ўчасце Італіі ў праектаванай канфэрэнцыі лекарнаўскіх дзяржаў Муссоліні годзіцца толькі пры ўмове, што ў гэнай канфэрэнцыі прыме ўчасце і Нямеччына.

Зразумела, што такая палітыка Італіі вельмі ўзмацняе пазыцыю Нямеччыны. Замест існаваўшай перад гэтым магчымасці абкружэння і пэўнай ізаляцыі Нямеччыны, ствараецца магучы саглас дзяржаў Эўропы — Нямеччына, Італія, Аўстрыя, Венгрыя — да якога магчыма далучыцца Югаславія, якая зьявязана ў сваім гандлі найбольш з Нямеччынай ды Італіяй.

Як бачым, у міжнародным жыцці Эўропы адбываюцца важныя змены, якія канчальна падарвуць аўтарытэт Лігі Народаў, а разам з тым і тую перавагу, якую мелі ў міжнароднай палітыцы Англія і Францыя.

Дык ня дзіва, што палітыкі і дыплёматы не зважаюць на гарачыню і пацеюць адны над тым, каб ход падзеяў апошніх тыдняў папахнуць наперад, а другія таксама ў поце стараюцца, каб як-небудзь гэныя падзеі хоць на кароткі час прытрымаць, добра ведаючы, што канчальна спыніць іх немагчыма.

на каторы паў выйгрыш дваццаці тысяч злотых.

Як бачым, гэта быў сапраўды „дождж“ выйгрышаў, дождж, каторы напэўна нікому не папсуў добрага настрою. Хто хоча мець шансы, каб і яго падобны дождж у будучым месяцы зрасіў, хай не забудзецца аднавіць лёс для трэцяй класы, цягненне каторай пачнецца трынаццатага жніўня бягучага году.

Пара падумаць.

У працягу некалькіх гадоў беларускае праваслаўнае грамадзянства падавала на імя Сьв. Синоду мэморыялы, высвятляючы агульнае палажэнне Царквы ў нашым краі і выражаючы яго пажаданні і імкненні.

Царкоўная палітыка апошніх гадоў ішла па шляху „аўтакэфальнасці“ паасобных епархіяў, ўзмацнення расейскіх уплываў ў царкоўным жыцці, ігнаравання пастулатаў беларускага праваслаўнага грамадзянства. Іерархі нашых епархіяў прыслухоўваліся выключна да голасу і апініі расейскага грамадзянства; беларускі народ лічыўся імі інэртнай масай, няздольнай да актыўнага праяўлення сваёй волі. Таму няма нічога дзіўнага, што на мэморыялы беларускага грамадзянства Сьв. Синод не звярчаў ніякае ўвагі.

Аб цяжкім палажэнні Царквы, аб пашырэнні сярод народных гушчаў няверра і бязбожжа, аб патрэбе караных рэформаў царкоўнага жыцця — шмат пісалася ў беларускай прэсе. Наша іерархія, апіраючыся на жменьку расейскіх палітыкаў, якія бачылі ў Царкве адзіную рэальную падставу для „рускага д'ёла“, прадаўжае вясыць сваю антыбеларускую палітыку, а народ пачаў разглядаць сваю Царкву толькі, як інстытуцыю, выконваючую абраднасць праваслаўнага культу.

Цяперашняе палажэнне Царквы вымагае ад духавенства і іерархіі выключнай адданасці Царкве, вымагае ахвярнасці і „апостольскага рвенія“. Добра Царквы павінна сабою заслабнець ўсё асабістае, усе чэсталоўныя думкі і імкненні.

Замест гэнага мы бачым, што наша іерархія пайшла „шляхам найменшага супраціву, шляхам угодлівасці „сильным міра сего“.

Царква — гэта сьвятое сьвятых беларускага народу, яго нацыянальная традыцыя. У гістарычным прошлым беларускі народ ахвярна змагаўся за сваю Царкву; някім Пацеям і Тэрлецкім ня ўдалося перамагчы гэную нацыяналь-

ную традыцыю. Здавалася б, што ў наш час, ў час узросту нацыянальнае сьведомасці народных масаў, Царква павінна была б зліцца з народам, выконваючы такім чынам сваё назначэнне — аб'яднаньне ў адно цэлае верных, духавенства і іерархію. Наглядаецца якраз адваротнае: замест аб'яднаньня, ізаляванасць пастыра ад пасомых.

Іерархія, як ня маючая беспасярэдняе лучнасці з народнымі гушчамі, гэную ізаляванасць адчувае мала. Будучы добра матэрыяльна забяспечанай, пад уплывам свайго акружэння, іерархія цвёрда дзіць, што „все обстоит благополучно“, а таму чакаць ад нашае духоўнае ўлады рэформаў, якія б урэгулявалі нашае царкоўнае жыццё, ня прыходзіцца. Усе цяжары ў звязку з цяперашнім курсам царкоўнае палітыкі нясе радавое сельскае духавенства.

Духавенства часта жаліцца, што сярод народных гушчаў ўзмацняюцца няверра і бязбожжа.

Але ж гэта натуральны вынік цяперашняга курсу царкоўнае палітыкі. Раз духоўны пастыр ня мае уплыву на сваю паству, то тым самым расчысчае дарогу для мэтэр'ялізму, з яго няверра і бязбожжам.

Беларускі народ, ня гледзячы на ўсялякія гістарычныя пэртурбацыі, захаваў свой нацыянальны вобраз, свае нацыянальныя традыцыі, сваю мову; лічыць усё гэта сваім нацыянальным скарбам. Хто хоча шчыра яму служыць, карыстацца яго паважаннем і любоўю, той не павінен чурацца ні мовы яго, ні звычайу, ні традыцыяў. „Нестроенія“ ў Царкве, ізаляванасць пастыра ад пасомых і ўсе сумныя вынікі такога палажэння — гэта рэзультат таго, што духавенства далёка стаіць ад народу. Патрэбна радыкальная змена дасюляшняй ідэалогіі, і пры тым зьмена шчырага.

Радавое сельскае духавенства, як непасярэдня даткнутае, калі можна так сказаць, царкоўным крызісам, пачынае шукаць шляхоў направи сытуацыі. Саматугам, без апараты сваёй духоўнай ўлады, некаторыя з духавенства пайшлі на кампрамісы, пайшлі, бо адчуваюць, што існуючы курс царкоўнае палітыкі можа лёгка давясці да „пастырства без пасомых“. Пачынаюць гаварыць прапаведзі ў беларускай мове, выкладаць Закон Божы пабеларуску, пачынаюць самі прызнавацца, — хоць і асыярожна, з агаворкамі, — да свайго беларускага паходжання, але народ ня вельмі ім давярае, бо яшчэ ня даўна бачыў іх, як староннікаў русафільскай палітыкі, не прызна-

масьціць (мосьціць), а Мікола гваздзіць (гвоздзіць); катан зам. катом (ад кот, а не ад кат), перавесці, на сваёй (ёй), дуброві (е); каля хлеву (хлява) тына (тыну) няма, няма плота (у), на выраю (і), шпакам (ом), сна—сну, на лядзі (е), пры гаю, у яго нутру (ы), аб зайцах (ох), ласі—ласі; у саху можна запрагчы валюў (валы), не падразае (падрэзае), крэмя (крэменя), коміны, комінаў (каміны-каміноў), да берага (у), стопчыцца (адца), да ста (сто, сту) гадоў.

4. *Полёнізмы і небеларускія звароты:*

старажытны — старадаўны, тхара (ад польск. tchórz) зам. — шашка. Фабрычнае палатно прыгажэйшае ад хатняга (за хатняе), *штун*—табака, напрыкрыла; горшыя ад (зам. за) Бурчыка, дзюравы, дзюрку (дзіравы-дзірку). Аджыўляецца (корміцца), земскі (зямны) рай; прышлае (будучае), надзвычай (на), спрам (пру) жыноўка, малатаркі (ад mlóсаркі?)—малатарні, наражацца.

5. *Українізмы:* матузок, шуляк (каршун?), хвіліну (мамант).

6. *Штучныя і малазразумелыя словы:*

ілжа (мана), гачка (?), у вахоту (ахвоту), паддувала замест мех (кавальскі), скрабіна (?), найвялік-

шыя (найбольшыя), вакенцаў—ваконцаў, Германіі (Нямеччыне), дэнцам (ад дно?).

7. *Небеларускія формаў прыказкі:*

„Чоран мак, ды смачан“. „Ня зьмерыўшы броду, ня сунься (лезь) у воду“.

Зразумелая рэч, што ня ўсе гэтыя заганы апынуліся ў „Першых зернятках“ з віны гр-на С. Паўловіча. Ён кампіляваў граматыку з твораў розных аўтараў і падае іх так, як яны былі дзе-небудзь надрукованы, можа нават і вельмі даўно — да зьяўлення на сьвет беларускае граматыкі, або пасля „скалечаньня“ яе бальшавікамі.

Але, як дасведчанаму педагогу, нельга дараваць аўтору граматыкі і яго некаторых ведаглядаў.

Напр., у артыкуліку „Беларуская пушча“ чытаем гэты сказ: „Зубры не накідаюцца (лепш было-б: ня кідаюцца, не нападаюць) на людзей, хаця бывалі выпадкі, што забівалі сваімі рагамі“.

Дык знач. *накідаюцца*, хоць і рэдка?

У арт. „Электрыка на службе (у) чалавека“, чытаем:

„У Амерыцы, Германіі, Саветах (?) і іншых краінах электрычная машына цалком заступае працу каня і чалавека“.

Чытаючы гэты сказ, дацца можа падумаць, быццам у „іншых краінах“ электрыка вытварыла ўжо запраўдны „рай“.

А тымчасам ня чуваць нешта, каб на салавецкіх, уральскіх ды іншых *лесоаготовках* лес выкарчоўваўся электрыкай, а ня рукамі катаржан?

Ізноў-жа добра ведама, што ў земляробстве нідзе на свеце электрычная машына цалком не заступае працы каня і чалавека, бо немагчыма лазіць на полі з кабэлем за бараною. Цалком не заступае чалавека электрыка і ў шмат якіх галінах прамысловасці.

На што-ж тады патрэбны былі на свеце чалавек? Байкі баяць пра... электрыку?

У арт. „Славяне“, паміж іншым, сказана:

„Беларуская мова належыць да ўсходняе групы славянскіх моваў, таму і мае найбольш супольнага з моваю расейскаю (бальшавікі цяпер гэтую „супольнасць“ праводзяць усімі мерамі ГПУ — Рад.) і украінскаю, бо Расея і Украіна, як і Беларусь, знаходзяцца на Усходзе Эўропы“.

Не стае толькі ўсходняе легенды вучоных-маскалёў аб „праускай“ мове!

Ці нельга было падабраць для „Першых зернятках“ лепшага вер-

шыка, як „Будучыня“ Галубка з вялікімі шурпатасцямі, дзе да рыфмы „хутчэй“ падагнана рас. форма „дней“ (бел. *дзён*), або зноў улеплена гэткае нямузыкасць: „Настане дзень, надойдзе час, мы крэпку столь зьвяздзём і лепшай *дудучыняй* для нас быць мусіць новы дом“.

Верш М. Крапіўкі з дзіўна-няправільнымі націскамі:

„Глеба чорна, ў руках сіла,
Толькі нашых гаратаў (ёў)
Некась (?) мара ўсё звадзіла
(зводзіла)

Дзесь за межы — да выраў“.

Мусі проста ад няўважлівай карэктуры знаходзім адны і тыя самыя словы, раз адбітыя так, а другі—іначай, і наагул памылкі: *каляды* (з мал. літары) і *Коляды*, зерняткі — зарнятак, сыпясыці, Эгьпет, вяўчанаты, з дошак, Антося.

Ці-ж трэба дадаваць, што „Першыя зерняткі“ з усімі вышэйпералічанымі заганами нельга назваць удачлівым засевам, бо нельга-ж засьмечваць чыстае мовы дзетак-беларусаў!

б. *Настаўнік.*

ваўшых беларусаў за асобную нацыю.

Тое, што нішчылася ў працягу столькіх гадоў, напавіць адразу вельмі цяжка. Але ўжо настаў час канчальна скаваць ў архіў „незбытчныя мечтанія“ аб уваскросшаньні „былого“ і зьвярнуць усю сваю ўвагу на сучаснае, бо жалежны закон жыцця змушае сельскае духавенства адчуць на саім сабе і сваім матэрыяльным станом вшычы ўсе дрэнныя вынікі дасюльшняй палітыкі. Вось чаму сельскае духавенства, не нарушаючы кананічных правілаў аб „послушанні і смиренні“, павінна само пачаць выконваць свой першы і сьвяты абавязак — служэньне Царкве і Народу.

Царква — гэта жывы арганізм, цесна зьвязаны з народнаю гушчаю верных. Разлад паміж духавенствам і вернымі выклікае смуту, якая можа прывесці да развалу.

Духоўны пастыр беларускага народу не павінен чурацца народу, сярод якога лёс паставіў яго вясці духоўную працу; ён павінен жыцьца з народам, шанаваць яго мову, звычаі і традыцыі.

Царква можа выконваць сваё назначэньне толькі тады, калі духоўны пастыр са сваёю пастваю складаюць адно неразрывнае цэлае; у гэтым выказваецца значэньне Царквы ў жыцці народу, яе аўтарытэцнасьць і ўплывовасць. Інстытэнт самазахаваўня павінен падказаць духавенству неабходнасьць падыйсьці бліжэй да душы народу. Замест таго, каб быць жрэцом рэлігійнага культу, адасобленым ад народу, духаўнік павінен стацца духоўным народам і яго духавым павадыром.

Далейшы лёс нашае Царквы ў вялікай меры будзе залежыць ад шляху, якім пойдзе нашае духавенства. Аб гэтым пара падумаць усім адказным за лёс Царквы, і то падумаць глыбака і шчыра.

У. Б.

У Гішпаніі ізноў рэвалюцыя.

Хоць цяпер на сьвеце наагул няма супакою, але ў некаторых краях амаль не сьціхаюць розныя замешкі. Да такіх краёў належыць Гішпанія, дзе ізноў пачалася рэвалюцыя.

16-га і 17-га ліпеня сёлетняга году ў гішпанскіх афрыканскіх калёніях Марокка адбыліся вайсковыя манэўры. Па манэўрах войска, замест таго, каб разьсьціся па мясцох свайго кватараваньня, падняло бунт, скіраваны супроць цяперашняга гішпанскага ўраду. На чале абунтаваўшага войска стаў ваенны губэрнатар у Марокку, генэрал Франк. Збунтаваўшыся войскі, захапіўшы ў свае рукі важнейшыя гарады і стратэгічныя пункты ў Марокку, пачаліся перапраўляцца ў Гішпанію, дзе ім удалося захапіць некалькі большых гарадоў, пераважна ў паўднёвай Гішпаніі. На бок паўстанцаў перайшло некалькі ваенных караблёў і паўная частка самалётаў. Дасюль паўстаньнем кіруюць вайсковыя генэралы і афіцэры.

Гішпанскі ўрад адразу пачаў вострую барацьбу з паўстаўшым войскам, высылалі супроць паўстанцаў астаўшае верным ураду войска, у якім каманду перанялі ўнцэр-афіцэры, бо ўрад не даваў афіцэрам. Адначасна ўрад зьвярнуўся да рабочых з заклікам абароны рэспублікі ад нападу з боку фашыстаў. Дзеля таго ўлады раздалі рабочым аружжа, урад жа радзіць работнікам рабіць забастоўкі там, дзе ўладу яроўмуць у свае рукі паўстанцы.

Да гэтага часу барацьба ўраду з паўстанцамі прадаўжаецца і няма ведама, чым скончыцца.

Францыя вааружае Гішпанію.

Гэтымі днямі ў Ле-Буржэ спуьціліся два гішпанскія афіцэры

лётчыкі, якія, як пішуць правыя газеты, прыбылі ў Парыж з асобай місіяй — здабыць у французскага ўраду для гішпанскага „народнага фронту“ аружжа, неабходнае дзеля здушэньня паўстаньня. Транспарт гэтага аружжа павінен складацца з 25 самалётаў-бомбавазоў, вялікай колькасці гарматаў і 12 тысячаў самалётных бомбаў. У порце Байонна, быццам, стаіць параход „Альтунамендзі“, гатовы адплыць з транспартам аружжа ў Більбаа.

Дэпутат Домманж выступіў у палаце дэпутатаў з запытаньнем, ці сапраўды французскі ўрад аддаў у распараджэньне гішпанскаму ўраду аружжа і амуныцыю, і калі — так, дык на аснове якога дагавору гэтага помач зроблена.

Ціж-бы за Аўстрыяй і Чэхаславацчына?

Француская газета „Эвр“, па клікаючыся на лёнданскія крыніцы, паведамляе, што прэзыдэнт Бэнэш выслаў у Бэрлін аднаго з сваіх блізкіх супрацоўнікаў, дэпутата чэхаславацкага парламанту, які атрымаў заданьне прыступіць да перагавораў з прадстаўнікамі нямецкага ўраду ў справе згоднага сужыцьця між Бэрлінам і Прагаю.

Падчыркваючы вялікую важнасьць гэтага дыплёматычнага шагу Чэхаславацчыны, газета адначасна падчырквае і тое, што Чэхаславацкі прэм'ер Годжа, праяжджаючы праз Вэну, навізаў кантакт з кругамі, блізкімі да аўстрыйскага канцлера Шушнінга.

Нямецкая экспансыя на Балканах.

Паводле вестак аўтарытэтных аўстрыйскіх гаспадарчых колаў, адным з вынікаў надаўняй паездкі Шахта на Балканы зьяўляецца тое, што ў хуткай будучыне мае быць адчынены цэлы рад адзелаў Рэйхсбанку на Балканах. Галоўны аддзел Рэйхсбанку будзе адчынены ў Букарэсьце, яго філіі — Белградзе, Софіі і Афінах. Урады Югаславіі і Грэцыі далі ўжо сваю згоду на гэты праэкт.

Калёніі для Нямецчыны.

З Лёндану паведамляюць, што паводле дадзенаму з парламантарных колаў, ангельскі ўрад гатоў найсьці на паўныя калёніальныя ўступкі Нямецчыне, калі апошняя яся і сыціла акрэсьліць сваё адношэньне да аўранейскіх справаў. Факт, што перагаворы ў гэтай справе ўжо з Бэрлінам пачаты, вельмі яскрава гаворыць сам за сябе. Характар уступак яшчэ не акрэсьлены, але дапушчаюць, што гутарка ідзе аб калёніях пры гвінэйскім заліве.

З усяго сьвету.

— У Палестыне беспарадкі ўсьцяж трываюць. Антыжыдоўскія выступленьні арабаў прынялі проста рэвалюцыйны характар.

— Паўстаньне Кантону проціў Нанкіну ў Кітаі скончылася, як пішуць газеты, канчальнай перамогай Нанкіна.

— У Лёндане пачалася канфэрэнцыя К-ту трох, у склад якога ўваходзяць Англія, Францыя і Бэльгія. Канфэрэнцыя мае на мэце разгляд гданскае справы.

— Старшыня народнай партыі Маўраміхал на паседжаньні выканаўчага камітэту партыі заявіў, што некаторыя сябры сьняшняняга ўраду на чале з міністрам унутраных справаў Дзілстакісам рыхтуюць унутраны пераварот, з мэтай ўстанаўленьня ў Грэцыі дыктатарскага рэжыму.

— З Рабата ў францускім

Таварыства Беларускай Асьветы

гэтым абвяшчае, што

31 жніўня 1936 году

адбудуцца ўступныя экзамены

у Віленскую Беларускаю Дзяржаўную Гімназію

ВАРУНКІ ПРЫЙМА:

У I клясу прыймаюцца дзеці (хлопцы і дзяўчаты), якія: 1) будуць мець на 1-га верасьня 1936 г. ня менш 12 і ня больш 16 гадоў і 2) скончылі 6 (шэсьць) ці 7 (сем) адзелаў пачаткавай школы. Тых, хто прадставіць пасьведчаньні аб сканчэньні 6 ці 7 адзелаў пачаткавае школы, здаюць пры паступленьні ў I-ю (былую III) клясу толькі паверачны экзамен з польскае мовы, арытмэтыкі і географіі. Кандыдаты, якія ня маюць успомненых пасьведчаньняў пачаткавае школы здаюць поўны экзамен у аб'ёме 6-ці адзелаў пачаткавае шлолы.

У II клясу прыймаюцца дзеці па экзамену з усіх прадметаў у аб'ёме праграмы I кл. гімназіі, калі на 1-га верасьня 1936 г. будуць мець ня менш 13 і ня больш 16 гадоў.

УВАГА: Кандыдаты, якія скончылі 7 адзелаў пачат. школы ў бягучым шк. годзе могуць здаваць экзамен у II клясу толькі з дазволу Кураторыі Віл. Шк. Вокругу.

Заявы прыймаюцца да 15-га жніўня 1936 г.

Да заявы трэба далучыць: 1) мэтрыку, 2) школьнае пасьведчаньне, 3) пасьведчаньне аб прышчэпе воспы, 4) дэкларацыю аб тым, што кандыдат па нацыянальнасьці — беларус ды пераслаць на Р. К. О. (бянкет можна купіць на кожнай пошце) 10 зл. за экзамен па наступнаму адрасу: „Filija bialoruska Państw. Gimn. im. J. Slowaskiego w Wilnie P. K. O. № 33.219.“

УВАГА: Заявы павінны быць падпісаны толькі бацькамі, або апякунамі.

Пры гімназіі ёсьць

хлопцоўскі і дзявочы інтэрнаты.

Утрыманьне ў інтэрнатах (кватэра, апал, сьвятло, абед і дагляд — бяз сьнеданьняў і вячэраў) каштуе 15 злот. у месяц. На сьнеданьне і вячэру даецца толькі кава, а хлеб, сала, ці масла і цукар трэба мець сваё.

Плата за навуку ў паўгодзьдзе — 110 зл. Бедныя вучні(цы), калі будуць мець за I паўгодзьдзе добрыя пасьпехі могуць на 2-я паўгодкі атрымаць зьніжку платы. Для вельмі бедных, а здольных вучняў і вучаніцаў, Беларускае Дабрадзейнае Т-ва і Аб'яднаньне Беларускіх Жанчы з II паўгодкаў вызначаюць стыпендыі.

На экзамен дзяцей трэба прыслаць у Вільню ўжо **28 жніўня**.

Беларускае Дабрадзейнае Т-ва заапякуецца прысланымі кандыдатам і прыгатуе для іх на час экзаменаў кватэру і утрыманьне.

Т. Б. А.

Марокку паведамляюць аб вострай сутычцы між часткай мясцовага мусульманскага насельніцтва з жыдамі. Ня гледзячы на энэргічную і сваячасную інтэрвенцыю паліцыі, у часе гэтай сутычкі па абодвух баках было ранена 20 чалавек.

— Гэтымі днямі *бэльгійскі міністар замежных справаў Спаак* выступіў у парламанце з прамоваю, у якой заявіў, што прычыны непадзельнасьці міру і колектыўнай бясьпечнасьці ня вытрымоўвае ніякай крытыкі. Бэльгія, заявіў міністар, будзе ваяваць толькі тады, калі сур'ёзная небясьпека будзе пагражаць або незалежнасьці самой Бэльгіі або бэльгійскаму Конгу.

Прамова гэтая выклікала ў Парыжу трывогу. Францыя бачыць у ёй намер Бэльгіі захаваць поўны нейтралітэт і таму ня можна разьлічаць на Бэльгію ў Лёнданскай канфэрэнцыі. Відаць Бэльгія атрымала ад Нямецчыны гарантыю бясьпечнасьці.

— Турцыя ўзмацняе пралівы. У рэмілітарызаванай паласе праліваў будзе разьмешчаны цэлы корпус. Турэцкі ўрад намераны пабудаваць у Чанак-Кале вялікую радыё-станцыю.

Войскі прыступілі ўжо да фартыфікацыйных працаў.

— Міністэрства замежных справаў у Эгіпце атрымала ад консуля ў Адзіс-Абэбе паведамленьне аб тым, што *сільныя атрады абісіньскіх войскі павялі наступленьне з усіх бакоў на Адзіс-Абэбу*. Каля гораду ідуць крываваы баі.

— З Хартума паведамляюць, што *войскі генэрала Гелэзо, якія пасоуваліся ў старану Ашэбо, пасьля баёў з шматлікімі абісіньскімі партызанскімі атрадамі, змушаны былі адступіць у Мегу*.

Насельніцтва хавае ў горах сваю маемасьць і скаціну.

— Як паведамляюць з Адзіс-Абэбы на рынку ў прысутнасьці некалькіх тысячаў мясцовага насельніцтва адбыўся ваенны суд над 66 абісінцамі, каторыя не аддалі аружжа італьянскім уладам. За гэта ім пагражала кара сьмерці, але віцэ-кароль захацеў даць доказ мяккасьці і вялікадушнасьці італьянскіх уладаў, і дзеля гэтага прыговор адмяніў. Абвінавачаныя выпушчаны на волю. Гэта выклікала энтузіязм сярод мясцовага насельніцтва, а звольненыя прысягнулі, што ніколі не падымуць рукі на італьянцаў.

— У Вэнэры ад 1 лістапада г. г. будзе цалком забаронена жабрацтва. Ува ўсіх гарадох цяпер вясняецца палажэньне і колькасць жабракоў. У будучыне за лёс тых жабракоў, каторыя сапраўды павінны жыць з падацаў, будуць адказваць мясцовыя прыватныя і гарадскія дабрадзейныя інстытуцыі.

Уступайце як сябры ў Т-ва Беларускае Асьветы.

Паштовая скрынка.

Есьманаўцам, Горадоцкае вол., Маладэчанскага павету. Гэтым паведамляем, што пісьмо Ваша атрымалі. Таварыства Беларускае Асьветы ў Вашай справе зрабіла ўладам перад Цэнтральнымі Уладамі ў Варшаве. Думаем, што гэныя захады напэўна прынесць пазытыўныя рэзультаты.

Т. Б. А.